

संस्करण : ग्वालियर

वर्ष : 03

अंक : 75

पृष्ठ : 6

मूल्य : 2.00

बुधवार,15 अक्टूबर 2025

ग्वालियर, मुम्बई, लखनऊ एवं प्रयागराज ,से एक साथ प्रकाशित एवं गोरखपुर, वाराणसी, आजमगढ़ से प्रसारित

3 दीपावली के दृष्टिगत नगर विकास एवं ऊर्जा मंत्री ने की

4 शहबाज शरीफ ने चापलूसी के सारे रिकॉर्ड तोड़कर

5 अमृता राव पर किसी ने किया था वशीकरण, 3

ग्राम पंचायतें केवल प्रशासनिक इकाइयाँ नहीं, ग्रामीण विकास की आत्मा है: सीएम

पंचायतों को आर्थिक आत्मनिर्भर बनाने के लिए पारदर्शिता, तकनीक और संसाधनों के उपयोग पर बल



लखनऊ (संवाददाता)। मुख्यमंत्री योगी आदित्यनाथ ने ग्राम पंचायतों को आर्थिक आत्मनिर्भर बनाने के उद्देश्यों से नवाचारों को प्रोत्साहित करने पर बल दिया है। पंचायती राज विभाग की समीक्षा बैठक में मुख्यमंत्री ने कहा कि पंचायतें

केवल प्रशासनिक इकाइयाँ नहीं बल्कि ग्रामीण विकास की आत्मा हैं। इनको आत्मनिर्भर बनाने के लिए पारदर्शिता, तकनीक और स्थानीय संसाधनों के बेहतर उपयोग पर विशेष ध्यान दिया जाना चाहिए। पंचायतों की स्वनिधि बढ़ाने के लिए विभिन्न

सुधारात्मक कदम उठाए जा रहे हैं। स्थानीय कर एवं यूजर चार्ज संग्रह की प्रक्रिया को ऑनलाइन किया गया है। पंचायतों की आय वृद्धि के लिए विभिन्न नवाचारों पर कार्य जारी है। पारदर्शिता और तकनीकी उपयोग के माध्यम से ग्राम पंचायतों की राजस्व

प्राप्ति और जनसेवा की गुणवत्ता दोनों में सुधार सुनिश्चित किया जाए। विकास प्राधिकरणों के अतिरिक्त जिला पंचायतों के अधीन क्षेत्रों में भवन मानचित्र स्वीकृति के लिए जिला पंचायतों के पास दक्ष मानव संसाधन की उपलब्धता होनी चाहिए। प्रत्येक जिला पंचायत में सिविल इंजीनियर अथवा आर्किटेक्ट की तैनाती की व्यवस्था की जाए, जिससे स्थानीय निर्माण कार्यों में गुणवत्ता और पारदर्शिता सुनिश्चित हो सके। मुख्यमंत्री ने ग्राम पंचायतों की आय बढ़ाने के लिए ग्राम सचिवालयों में आधार केंद्र खोलने के निर्देश दिए। उन्होंने कहा कि आधार कार्ड निर्माण, संशोधन, बायोमेट्रिक अपग्रेडेशन आदि कार्यों के लिए यह सुविधा उपलब्ध कराई जाए, जिससे नागरिकों को सुविधा मिले और मिलने वाले शुल्क से ग्राम पंचायत की आय में भी वृद्धि हो बैठक में बताया गया कि पंचायती राज विभाग द्वारा तालाबों

पोखरों की सूचीकरण, उपयोग नीति पर कार्य किया जा रहा है। ग्राम पंचायत तथा जिला पंचायत के अधीन तालाबों पोखरों का समयबद्ध पट्टा किया जाए और इनसे प्राप्त राशि को हर घर नल, जल संरक्षण तथा ग्राम्य हित के कार्यों में ही उपयोग किया जाए। उन्होंने स्पष्ट नियमावली तैयार करने के निर्देश भी दिए। मुख्यमंत्री ने कहा कि ग्राम पंचायतों के पास जितनी अधिक स्व-वित्तीय क्षमता होगी, उतनी ही तेजी से ग्रामीण विकास के कार्य आगे बढ़ेंगे। उन्होंने अधिकारियों को निर्देश दिया कि पंचायत प्रतिनिधियों को वित्तीय प्रबंधन, डिजिटल सेवा वितरण और जनसुविधा संचालन के विषय में प्रशिक्षण दिया जाए। मुख्यमंत्री ने कहा कि ग्राम पंचायतों की समृद्धि ही आत्मनिर्भर भारत की नींव है। राज्य सरकार का लक्ष्य है कि हर ग्राम पंचायत सेवा, स्वच्छता और स्वावलंबन की प्रतीक बने।

सीएम धामी ने 1456 अभ्यर्थियों को दिए नियुक्ति पत्र, कहा- पारदर्शिता और समर्पण के साथ करें काम



देहरादून (एजेंसी)। सीएम ने नियुक्ति पत्र प्राप्त करने वाले सभी अभ्यर्थियों को बधाई देते हुए कहा कि यह अवसर नियुक्ति अभ्यर्थियों के जीवन का एक महत्वपूर्ण पड़ाव है, साथ ही राज्य के उज्ज्वल भविष्य की नींव निर्धारण के लिए भी महत्वपूर्ण है। मुख्यमंत्री पुष्कर सिंह धामी ने आज दून मेडिकल कॉलेज में 1456 अभ्यर्थियों को नियुक्ति पत्र दिए। इसमें लोक सेवा आयोग के माध्यम से चयनित 109 समीक्षा अधिकारी और सहायक समीक्षा अधिकारी व उत्तराखंड अधीनस्थ सेवा चयन आयोग के माध्यम से चयनित 1347 सहायक अध्यापक (एल.टी.) शामिल हैं। सीएम ने नियुक्ति पत्र प्राप्त करने वाले सभी अभ्यर्थियों को बधाई देते हुए कहा कि यह अवसर नियुक्ति अभ्यर्थियों के जीवन का एक महत्वपूर्ण पड़ाव है,

साथ ही राज्य के उज्ज्वल भविष्य की नींव निर्धारण के लिए भी महत्वपूर्ण है। उन्होंने नवनि्युक्त युवाओं से अपने कर्तव्यों का निर्वहन पूरी निष्ठा, पारदर्शिता और समर्पण की भावना के साथ करने की अपेक्षा करते हुए कहा कि अपने कार्य क्षेत्र में उत्कृष्टता के नए मानक स्थापित करेंगे। मुख्यमंत्री ने कहा, पिछले चार वर्षों में राज्य में 26 हजार से अधिक युवाओं को सरकारी नौकरी में सेवायोजित किया जा चुका है। यह संख्या राज्य के गठन के बाद पूर्ववर्ती सरकारों के कार्यकाल में मिली कुल नौकरियों से दो गुना से भी अधिक हैं। आज हमारे युवा पारदर्शी व्यवस्था और मेरिट के आधार पर सरकारी नौकरियों में अवसर पा रहे हैं। हाल ही में हरिद्वार के एक परीक्षा सेंटर पर एक व्यक्ति द्वारा नकल का एक प्रकरण सामने आया था।

वीडियो कांफ्रेंस के जरिये मौलाना तौकीर रजा की कोर्ट में पेशी, 14 दिन की न्यायिक हिरासत और बढी

बरेली (एजेंसी)। उत्तर प्रदेश के जिला बरेली में बीते माह 26 सितंबर को हुए बवाल के मुख्य आरोपी इतेहाद-ए-मिल्लत कार्गिसल के अध्यक्ष मौलाना तौकीर रजा खान की मंगलवार को वीडियो कांफ्रेंसिंग के जरिये कोर्ट में पेशी हुई। अदालत ने मौलाना की न्यायिक हिरासत 14 दिन के लिए और बढ़ा दी है। आगामी 28 अक्टूबर को कोर्ट में उनकी पेशी की तारीख मुकर्रर की गई है। मौलाना तौकीर रजा खान जनपद फर्रुखाबाद की फतेहगढ़ सेंट्रल जेल में बंद हैं। पहले माना जा रहा था कि मौलाना को जेल से बरेली लाया जाएगा। लेकिन उनको वचुं अल पेशा किया गया। मौलाना के अलावा आईएमसी के महासचिव डॉ. नफीस अहमद, नदीम खान, अनीस सकलैनी आदि को

सीजेएम कोर्ट में पेश किया गया। बरेली में 26 सितंबर को मौलाना तौकीर रजा खान ने विरोध प्रदर्शन की कॉल की थी।

मुकदमें दर्ज हैं। बरेली पुलिस अब तक करीब 105 आरोपियों को गिरफ्तार करके जेल भेज चुकी है। इसमें 3000 के करीब अज्ञात आरोपी हैं-पुलिस इनकी पहचान में जुटी है। इस बीच बरेली बवाल की जद में आने वाले दर्जनों लोगों की प्रॉपर्टी सीलिंग की कार्रवाई जारी है। फाइक एंक्लेव में दो और मकान सील कर दिए गए। इसके अलावा



कॉलोनाइजर आरिफ पर तगड़ा एक्शन देखने को मिल रहा है। आरिफ का फहाम लॉन बारातघर, होटल, शोरूम और 15 दुकानें सील की जा चुकी हैं। कई प्रॉपर्टीज बुलडोजर के साथे में हैं। उधर, मौलाना तौकीर रजा की मुश्किलें काफी बढ़ गई हैं। वर्ष 1982 से अब तक मौलाना पर कोई 20 मुकदमें दर्ज हैं।

मौलाना को पहले ही पुलिस ने नजरबंद कर दिया था। जुमा की नमाज के बाद भीड़ सड़कों पर उतरी और पुलिस के साथ टकराव के बाद हालात बिगड़ गए थे। पुलिस ने मौलाना को गिरफ्तार करके जेल भेज दिया। बाद में सुरक्षा कारणों से उन्हें फतेहगढ़ की सेंट्रल जेल में ट्रांसफर किया गया। बरेली बवाल प्रकरण में 10

कुछ देश खुलेआम वैश्विक नियमों का उल्लंघन कर रहे हैं:राजनाथ

संयुक्त राष्ट्र में सुधार जरूरी

नई दिल्ली (एजेंसी)। रक्षा मंत्री राजनाथ सिंह ने मंगलवार को कहा कि कुछ देश अंतरराष्ट्रीय नियमों का खुलेआम उल्लंघन कर रहे हैं जबकि कई अन्य देश अपने खुद के मानदंड बनाना चाहते हैं और अगली सदी में वर्चस्व स्थापित करना चाहते हैं। उन्होंने कहा कि भारत पुरानी पड़ चुकी अंतरराष्ट्रीय संरचनाओं में सुधार की वकालत करते हुए अंतरराष्ट्रीय नियम-आधारित व्यवस्था को कायम रखने में मजबूती से खड़ा है। रक्षा मंत्री ने संयुक्त

राष्ट्र के शांति अभियानों के लिए सैनिक भेजने वाले देशों के सैन्य प्रमुखों के सम्मेलन को संबोधित करते हुए उन देशों का नाम नहीं लिया जो वैश्विक मानदंडों का उल्लंघन कर रहे हैं या अपने नए मानदंड बनाने की कोशिश कर रहे हैं। उन्होंने कहा, हम आज की चुनौतियों का सामना पुराने

बहुपक्षीय ढांचों से नहीं कर सकते। व्यापक सुधारों के बिना संयुक्त राष्ट्र विश्वास के संकट का सामना कर रहा है। राजनाथ सिंह ने कहा, आज की परस्पर जुड़ी दुनिया के लिए हमें एक सुधार वाले बहुपक्षवाद की आवश्यकता है। रक्षा मंत्री ने संयुक्त राष्ट्र शांति अभियानों में भारत के योगदान का भी उल्लेख किया। उन्होंने कहा, हमारा योगदान बलिदान के बिना नहीं रहा है। 180 से ज्यादा भारतीय शांति सैनिकों ने संयुक्त राष्ट्र के बैनर तले अपने प्राणों की आहुति दी है। उनका साहस और निस्वार्थ

सेवा भाव मानव जाति की सामूहिक अंतरात्मा में अंकित है। राजनाथ सिंह ने कहा कि पिछले कई दशकों में लगभग 2,90,000 भारतीय कर्मियों ने 50 से अधिक संयुक्त राष्ट्र शांति अभियानों में सेवा दी है। उन्होंने कहा, कांगो और कोरिया से लेकर दक्षिण सूडान और लेबनान तक, हमारे सैनिक, पुलिस और चिकित्सा पेशेवर कमजोर लोगों की रक्षा करने और समाज के पुनर्निर्माण के लिए अंतरराष्ट्रीय समुदाय के साथ कंधे से कंधा मिलाकर खड़े रहे हैं।

आईपीएस पूरन कुमार के परिवार से मिले राहुल गांधी, कहा तमाशा बंद करे हरियाणा सरकार, निभाये वादा

चंडीगढ़ (एजेंसी)। कांग्रेस के पूर्व अध्यक्ष और लोक सभा में विपक्ष के नेता राहुल गांधी ने मंगलवार को भारतीय पुलिस सेवा (आईपीएस) के वरिष्ठ अधिकारी वाई. पूरन कुमार के परिवार से यहां मुलाकात के बाद हरियाणा सरकार पर वादाखिलाफी और पीड़ित परिजनों पर दबाव डालने के आरोप लगाये। कांग्रेस नेता ने मांग की, कि जिन अधिकारियों पर आरोप लगे हैं, उन्हें तुरंत

गिरफ्तार किया जाये और परिजनों के लिए न्याय एवं सम्मान सुनिश्चित किया जाये। राहुल गांधी ने कहा कि मुख्यमंत्री नायब सिंह सैनी ने पूरन कुमार को आत्महत्या के बाद परिवार को जो वादे

किये थे, वे अब तक पूरे नहीं किये हैं। उन्होंने कहा, जिनन्होंने अपने पिता को खोया है, उन पर बहुत दबाव है। यह दलित परिवार है और इनके साथ वर्षों से भेदभाव होता रहा है। उन्होंने कहा कि यह केवल एक परिवार का मामला नहीं, बल्कि देश के करोड़ों दलित भाई-बहनों से जुड़ा सवाल है। आज गलत फैसला जा रहा है कि कोई भी कितना ही काबिल हो, फिर भी उत्पीड़न किया जाता है। राहुल गांधी ने कहा कि सरकार को अपना वादा पूरा करना चाहिए।

धार्मिक तकररीर करते हैं, वोट का धुवीकरण होता है। उसका फायदा भारतीय जनता पार्टी को मिलता है। कांग्रेस नेता उदित राज ने दिल्ली दंगों के आरोप में जेल में बंद शरजील इमाम द्वारा

बिहार चुनाव लड़ने की इच्छा पर कहा कि बिहार में तो तमाम अपराधी भी लड़े हैं। इनके ऊपर तो चार्जज हैं, ये भी लड़ सकते हैं। कोई ऐसी बात तो नहीं है। अमेरिकी राष्ट्रपति डोनाल्ड ट्रंप की ओर से पीएम मोदी की तारीफ किए जाने पर कांग्रेस नेता उदित राज ने कहा कि ट्रंप कुछ भी कह सकते हैं। लेकिन, पीएम मोदी को दोस्त कहने वाले ट्रंप भारत पर 50 फीसदी टैरिफ लगाते हैं, चीजा पर शुल्क बढ़ाते हैं। अगर दोस्त हैं तो फिर टैरिफ कैसे लगा दिया जाता है? बता दें कि एआईएमआईएम के प्रदेश अध्यक्ष

अखतरुल इमाम ने बताया कि पार्टी की बिहार विधानसभा चुनाव की रणनीति चुनाव लड़ना और जीतना है। जीत सुनिश्चित करने के लिए, हमें अपने अवसरों का उपयोग करना होगा। हम समान विचारों वाले लोगों को एक साथ ला रहे हैं। स्वामी प्रसाद मोर्चा, जो दलितों के नेता और हाथिए के समुदायों की आवाज रहे हैं, उनको पार्टी हमारा समर्थन कर रही है। आज हम अपने गठबंधन की घोषणा कर रहे हैं, हालांकि कई घटक दलों के साथ बातचीत अभी भी जारी है।

दुर्गापुर रेप केस: पांच गिरफ्तार आरोपियों को घटनास्थल पर ले जा सकती है पुलिस

कोलकाता (एजेंसी)। पश्चिम बंगाल पुलिस दुर्गापुर में एक मेडिकल छात्रा से सामूहिक बलात्कार के सिलसिले में घटना के तार जोड़ने के लिए गिरफ्तार किए गए पांच आरोपियों को मंगलवार को अपराध स्थल पर ले जा सकती है। एक वरिष्ठ अधिकारी ने यह जानकारी दी। गिरफ्तार किए गए लोगों को परानागंज काली बाड़ी शमशान घाट से सटे जंगल में स्थित अपराध स्थल पर ले जाया जाएगा, जो निजी मेडिकल कॉलेज के गेट के पास है। अधिकारी ने बताया, चूंकि अपराध का नाट्य रूपांतरण जांच का एक महत्वपूर्ण हिस्सा है, इसलिए हम इसे करने की योजना बना रहे हैं... यह आज हो सकता है। इस बीच उन्होंने बताया कि गिरफ्तार किए गए पांच आरोपियों में से दो को मंगलवार सुबह उनके आवासों पर ले जाया गया, ताकि मुख्य रूप से अपराध से जुड़े उन सबूतों का पता लगाया जा सके जिन्हें उन्होंने छिपाया हो। उन्होंने बताया कि बाद में गिरफ्तार किए गए पांचों आरोपियों को मेडिकल जांच के लिए ले जाया जाएगा। पुलिस अधिकारी ने बताया कि गिरफ्तार किए गए पांच आरोपियों में से एक निजी कॉलेज का पूर्व सुरक्षा गार्ड है, जबकि दूसरा वर्तमान में दूसरे अस्पताल में कर्मावरत है। एक आरोपी स्थानीय नगर निकाय में अस्थायी कर्मचारी है जबकि दूसरा बेरोजगार है। यशदीप शर्मा से जुड़े 70 करोड़ रुपये के बैंक धोखाधड़ी मामले में ईडी ने की छापेमारी

नई दिल्ली (एजेंसी)। प्रवर्तन निदेशालय (ईडी) ने मंगलवार को चार जगहों दिल्ली, हैदराबाद, जयपुर और मुंबई में यशदीप शर्मा और अन्य से जुड़े एक बड़ी धोखाधड़ी के मामले में छापे की कार्रवाई की। यह कदम केंद्रीय जांच ब्यूरो (सीबीआई) की प्राथमिकी के आधार पर ईडी द्वारा दर्ज प्रवर्तन मामला सूचना रिपोर्ट (ईसीआईआर) के बाद उठाया गया। सीबीआई ने यह मामला पंजाब एंड सिंध बैंक की शिकायतों के बाद शुरू किया था। जांच एजेंसियों के मुताबिक यशदीप ने अपने परिजनों के साथ मिलकर कथित तौर पर लगभग 70 करोड़ रुपये के बैंक ऋण और धन की हेराफेरी की। ईडी ने कहा कि आरोपियों ने यशदीप के मालिकाना हक और निजंत्रण वाली विभिन्न संस्थाओं को करोड़ों की बड़ी राशि भेजी थी। ये संस्थाएं कथित तौर पर किसी भी वास्तविक कारोबार में शामिल नहीं थीं। इससे इशारा मिलता है कि बैंक के कर्जों से मिले पैसे का गलत इस्तेमाल किया गया। ईडी ने जिन जगहों पर छापेमारी की है, वे यशदीप के करीबियों से जुड़े लोगों की हैं।

जेडीयू विधायक अजय कुमार मंडल ने दिया इस्तीफा पटना (एजेंसी)। बिहार में जेडीयू को एक के बाद एक झटके लग रहे हैं। अभी तक का कोई औचित्य नहीं रह एक के बाद एक करके इस्तीफा दे रहे थे। वहीं अब इस दौड़ में सांसद भी शामिल हो गए हैं। जेडीयू सांसद अजय कुमार मंडल ने पार्टी से इस्तीफा दे दिया है। सांसद ने सीएम नीतीश कुमार को त्यागपत्र लिखा है जिसे उन्होंने अपने एक्स पर भी शेयर किया। अजय मंडल ने फिर भी पार्टी ही नहीं छोड़ी बल्कि जेडीयू पर कई गंभीर आरोप लगाए। उनका कहना है -स्थानीय सांसद होने के बावजूद टिकट देने में मेरी किसी भी प्रकार की सलाह नहीं ली गई है... इसलिए मेरा सांसद पद पर बने रहने का कोई औचित्य नहीं रह जाता है। मुख्यमंत्री नीतीश कुमार को लिखे पत्र में उन्होंने साफ साफ कहा है कि विधानसभा चुनाव के टिकट बांटने की प्रक्रिया में स्थानीय सांसद होने के बावजूद उनसे कोई सलाह या चर्चा नहीं की जा रही है।

सुदर्शन हेल्थ एंड वेलनेस सेंटर पर 165 बच्चों को हुआ स्वर्णप्राशन - डॉ जी एस तोमर

सुदर्शन हेल्थ एण्ड वेलनेस सेंटर त्रिवेणीपुरम, झूँसी एवं विश्व आयुर्वेद मिशन के संयुक्त तत्वावधान में निःशुल्क स्वर्णप्राशन शिविर का आयोजन झंडु इमामी समूह के सौजन्य से दि. 14 अक्टूबर को पुष्य नक्षत्र के अवसर पर किया गया जिसमें नवजात शिशु से लेकर 16 वर्ष की आयु तक के 165 बच्चों को स्वर्ण विन्दु के रूप में स्वर्णप्राशन की खुराक दी गयी। विश्व आयुर्वेद मिशन के अध्यक्ष, प्रो. (डॉ) जी एस तोमर ने स्वर्ण बिंदु के लाभ के बारे में बताते हुए कहा कि स्वर्णप्राशन से बच्चों को दीर्घायु, ऊर्जा, मेधाशक्ति व रोग प्रतिरोधक क्षमता में वृद्धि के साथ-साथ



रोगों से भी लड़ने की शक्ति में भी वृद्धि होती है । आयुर्वेद में हजारों साल पहले कश्यप सहिता में इसका

वर्णन मिलता है । स्वर्ण विन्दु स्वर्णप्राशन में प्रयुक्त औषधि विन्दु



जाता है । जिसे मंत्रोच्चार के साथ

अर्थ पोषण करने वाला होता है ।भारतीय ज्योतिष शास्त्र में इस नक्षत्र को संरक्षण, संवर्धन और समृद्धि का प्रतीक माना गया है ।यह परम मंगलकारी एवं शुभ माना गया है ।यह विभिन्न संक्रामक बीमारियों से बचाव एवं इम्युनिटी बढ़ाने के लिये लाभदायक है। सुदर्शन आयुर्वेद केन्द्र के निदेशक राजेंद्र कुमार सिंह ने बताया कि स्वर्ण प्राशन की यह खुराक दो वर्षों से प्रत्येक माह पुष्य नक्षत्रे दिन बच्चों को निःशुल्क पिलाने की योजना है । इस पुनीत संस्कार हेतु वांछित औषधियाँ निःशुल्क उपलब्ध कराने हेतु डॉ तोमर ने झंडु इमामी समूह का विशेष रूप से धन्यवाद ज्ञापन किया ।

क्षेत्रीय रेल हिन्दी नाटक प्रतियोगिता का दीप प्रज्वलित कर शुभारम्भ करते हुये वरिष्ठ रेल अधिकारी

गोरखपुर: पूर्वोत्तर रेलवे राजभाषा विभाग के तत्वावधान में 14 अक्टूबर, 2025 को रेलवे प्रेक्षागृह, गोरखपुर में क्षेत्रीय रेलवे हिन्दी नाटक



प्रतियोगिता-2025 का आयोजन किया गया। कार्यक्रम का शुभारम्भ अपर मुख्य चिकित्सा

निदेशक डा0 डी.के.सिंह, अध्यक्ष/रेलवे भर्ती सेल श्री राजेश कुमार गुप्ता, उप मुख्य विद्युत इंजीनियर श्री मनोज मिश्र ने माँ सरस्वती के



चित्र पर माल्यार्पण कर एवं दीप प्रज्वलित कर किया। इस अवसर पर प्रमुख मुख्य वाणिज्य प्रबन्धक श्री प्रकाश चन्द्र जायसवाल एवं वरिष्ठ रेल अधिकारी उपस्थित थे। प्रतियोगिता में इज्जतनगर मण्डल की नाट्य टीम में हारलखना क बियाह हब पूर्वोत्तर रेलवे मुख्यालय, गोरखपुर की नाट्य टीम ने शिक्षा के दबाव पर आधारित नाटक प्रेशर, लखनऊ मण्डल की नाट्य टीम ने बूढ़ी काकी तथा वाराणसी मण्डल की टीम ने भूत या भगवान नाटक का मंचन किया। स्वागत सम्बोधन करते हुये वरिष्ठ कार्मिक अधिकारी एवं राजभाषा

स्वस्थ नारी सशक्त परिवार अभियान स्त्री शक्तिप्राश स्त्रियों के स्वास्थ्य के लिए संजीवनी- डॉ जी एस तोमर


स्वस्थ नारी सशक्त परिवार अभियान के अन्तर्गत विश्व आयुर्वेद मिशन द्वारा झंडु इमामी समूह के सौजन्य से सुदर्शन आयुर्वेद हेल्थ एण्ड वेलनेस सेंटर पर निःशुल्क स्त्री स्वास्थ्य परीक्षण एवं परामर्श शिविर का आयोजन किया गया



।जिसमें ख्याति लब्ध आयुर्वेद चिकित्सक प्रो (डॉ) जी एस तोमर द्वारा चिकित्सा परामर्श एवं प्रबोधन के साथ साथ स्त्रीशक्तिप्राश का स्वाद परीक्षण भी कराया गया । डॉ तोमर ने बताया कि स्त्रियाँ सारे परिवार के स्वास्थ्य के लिए तो समर्पित रहती हैं । परन्तु अपने स्वयं के स्वास्थ्य के बारे में बहुत कम ध्यान दे पाती हैं । मेरी व्यक्तिगत सलाह है कि यदि स्त्री स्वयं स्वस्थ रहेगी तो वह अपने परिवार के स्वास्थ्य का और भी अधिक ध्यान रख सकेगी। अतः उन्हें समय से, संतुलित एवं पौष्टिक भोजन तो करना ही चाहिए। साथ ही साथ स्त्री शक्तिप्राश जैसी लाभदायक औषधि का भी सेवन नित्य करना चाहिए । इसमें मिश्रित औषधियाँ न केवल उन्हें शारीरिक रूप से स्वस्थ एवं पुष्ट बनाएँगी अपितु मानसिक रूप से भी सतर्क एवं मेधावी बनाने में मदद करेंगी।

गोरखपुर स्टेशन पर बोटल क्रशर मशीन का उपयोग करते हुए यात्री

गोरखपुर: भारतीय रेल पर 02 अक्टूबर से 31 अक्टूबर, 2025 तक विशेष स्वच्छता



अभियान-5.0 चलाया जा रहा है।इस अभियान के अन्तर्गत 14 अक्टूबर, 2025 को मुख्यालय गोरखपुर, लखनऊ, वाराणसी एवं इज्जतनगर मंडल के प्रमुख स्टेशनों, कर्मचालयों में हस्सिल वूज प्लास्टिक निषेधह्द हेतु अभियान चलाकर यात्रियों एवं कर्मचारियों को जागरूक किया गया। 14 अक्टूबर, 2025 को लखनऊ मंडल के प्रमुख स्टेशनों पर प्लास्टिक बोटल क्रशर मशीन का रखरखाव और संवाहन सुनिश्चित किया गया और यात्रियों को प्लास्टिक कचरे के उचित निस्तारण हेतु प्रोत्साहित किया गया । यात्रियों को हिसल वूज प्लास्टिक के उपयोग न करने हेतु प्रेसाहित किया गया। इस अभियान के अन्तर्गत स्टेशनों पर प्लास्टिक का उपयोग करने वाले खाद्य स्टैंडों और ट्रेजों से 4900 रुपये का जुर्माना वसूल कर रहे रजस्व में जमा किया गया। इस दौरान स्वच्छ रेल स्वच्छ भारत के नारे पोस्टर एवं बैनर माध्यम से जागरूकता

पौधा उखाड़ने के विवाद में मारपीट

रुधौली (बस्ती) ।थानाक्षेत्र के ग्राम धन्सा में सहजन का पौधा उखाड़ने को लेकर दो पक्षों में विवाद हो गया। बात बढ़ने पर विपक्षी पक्ष ने गाली-गलौज करते हुए घर में घुसकर हमला कर दिया। आरोप है कि विपक्षियों ने हंसिया से वार कर चंद प्रकाश को घायल कर दिया। घटना 22 जुलाई की सुबह करीब सात बजे की बताई जा रही है। पीड़ित चंद्र प्रकाश ने तहरीर में बताया कि गांव के शिवशंकर पौधा उखाड़े जाने की बात पर गालियां दे रहे थे। जब उनके पिता ने मना किया तो शिवशंकर ने उनका गला पकड़ लिया। बीच-बचाव करने पहुंचे परिजन पर भी हमला कर दिया गया।

पीएम श्री विद्यालय देवमी में विकसित भारत बिल्डथान का आयोजन

महादेवा। बनकटी के पीएम श्री कंपोजिट उच्च प्राथमिक विद्यालय देवमी में सोमवार को विकसित भारत बिल्डथान-2025 कार्यक्रम आयोजित हुआ। इसका उद्घाटन खंड शिक्षा अधिकारी अरुण कुमार यादव ने डॉ. अनिल कुमार मोर्य, ग्राम प्रधान राजेंद्र प्रसाद चौधरी, प्रधानाध्यापक मोहम्मद इकबाल और प्रबंध समिति अध्यक्ष रंजना देवी के साथ माल्यार्पण और दीप प्रज्वलन कर किया। बच्चों ने आत्मनिर्भर भारत, विकसित भारत और वोकल फॉर लोकल पर रंगोली व प्रोजेक्ट प्रदर्शनी प्रस्तुत की।

रैली निकली गई। वाराणसी मंडल के प्रमुख स्टेशनों पर हस्सिल वूज प्लास्टिक निषेधह्द रूप में मनाया गया, इस दौरान अधिकारियों और स्वास्थ्य निरीक्षकों ने स्टेशन परिसर और रेलवे कॉलोनिजों का गहन निरीक्षण कर स्टेशनों पर यात्रियों में हेरिफ और स्वच्छ पर्यावरण के बारे में अभियान चलाकर जागरूक किया गया। स्वच्छता के लिए स्वस्थ प्रतिस्पर्धा की भावना विकसित करने हेतु नुककड़ नाटकों के माध्यम से यात्रियों और कर्मचारियों को जागरूक किया गया। इस अभियान में लगभग 130 रेलवे कर्मचारियों एवं सविदा कर्मचारियों ने भाग लिया। वाराणसी मंडल के प्रमुख स्टेशनों पर आयोजित विशेष स्वच्छता अभियान-5.0 अमृत संवाद के अंतर्गत स्टेशनों पर कर्षित स्वास्थ्य निरीक्षकों, रेलवे कर्मचारियों एवं सविदा कर्मचारियों के सहयोग से स्वच्छ रेल स्वच्छ भारत के नारे, पोस्टर एवं बैनर तथा स्वच्छता पर आधारित नुककड़ नाटक के माध्यम से जागरूकता रैली निकाली गई। इज्जतनगर मंडल के काठगोदम, हल्द्वानी, लालकुआं, रूद्रपुर

सिटी, बरेली सिटी, पीलीभीत और कासगंज अंदि प्रमुख स्टेशनों पर स्थापित प्लास्टिक बोटल क्रशिंग मशीनों की व्यापक समीक्षा कर मशीनों के क्रियाशीलता जांची गई। तथ स्टेशन पर यात्रियों को बोटल क्रशर मशीन के उपयोग के बारे में बताया गया। सिंगल वूज प्लास्टिक के निषेध हेतु यात्रियों, कर्मचारियों, स्थानीय लोगों को प्लास्टिक से पर्यावरणीय खतरों के बारे में जागरूक कर कपड़े या जूट के थैलों जैसे टिकाऊ विकल्पों के उपयोग करने हेतु प्रोत्साहित किया गया। हस्सिल वूज प्लास्टिक को ना कहेंह्द जैसे संदेशों वाले पोस्टर, बैनर और डिजिटल डिस्प्ले प्रमुखता से प्रदर्शित किए गए। इस दौरान 200 पुनः प्रयोग्य कैरी बैग यात्रियों को वितरित किए गए। प्लास्टिक के कचड़े को एकत्र करने हेतु अभियान चलाया गया।

कानपुर। बिधनु थानाक्षेत्र के कठरा गांव में सोमवार देर रात सुलगती बीड़ी से



लगी आग में चलने-फिरने में असमर्थ बुजुर्ग की जिंद जलकर मौत हो गई। आग

इतनी भीषण थी कि पड़ोसी उन्हें बचा नहीं सके। कानपुर के बिधनु थाना क्षेत्र में सोमवार देर रात कठरा गांव में एक हृदयविदारक घटना हुई।बिस्तर पर सुलगती बीड़ी से लगी आग में चलने-छड़फिरने में असमर्थ बुजुर्ग जिंदा जल गए।पड़ोसियों के अनुसार बुजुर्ग के चौखने पर वह लोग दौड़े, लेकिन आग की विकराल लपटों के सामने घर के अंदर जाने की हिम्मत नहीं जुटा सके। करीब

एस.एल.आर./डी. के 02 कोचों सहित कुल 20 कोच लगाये जायेंगे

गोरखपुर: रेलवे प्रशासन द्वारा आगामी दीपावाली एवं छठ त्यौहारों पर यात्रियों की मांग को ध्यान में रखते हुये 09429/09430 गोरखपुर-साबरमती-गोरखपुर अनारक्षित पूजा विशेष गाड़ी साबरमती से 16 से 26 अक्टूबर, 2025 तक प्रत्येक बृहस्पतिवार, शुक्रवार एवं रविवार को तथा गोरखपुर से 17 से 27 अक्टूबर, 2025 तक प्रत्येक शुक्रवार, शनिवार एवं सोमवार को 06 फरों के लिये निम्नवत किया जायेगा।09429 साबरमती-गोरखपुर अनारक्षित पूजा विशेष गाड़ी 16 से 26 अक्टूबर, 2025 तक प्रत्येक बृहस्पतिवार, शुक्रवार एवं रविवार को साबरमती से 08.50 बजे प्रस्थान कर महेसाना से 09.37 बजे, पालनपुर से 11.00 बजे, आबूरोड से 11.40 बजे, मारवाड़ से 14.05 बजे, अजमेर से 16.10 बजे, जयपुर से 18.00 बजे, गांधी नगर जयपुर से 18.10 बजे, दौसा से 18.53 बजे, बाँदीकुई से 19.37 बजे, भरतपुर से 21.15 बजे, ईदगाह आगरा से 22.05 बजे, टूण्डला से 23.35 बजे, दूसरे दिन इटावा से 00.27 बजे, गोंविन्दपुरी से 03.10 बजे, उन्नाव से 03.32 बजे, लखनऊ (उत्तर रेलवे) से 04.40 बजे, बाराबंकी से 05.12 बजे, गोंडा से 07.10 बजे, मनकापुर से 07.32 बजे तथा बस्ती से 08.37 बजे छूटकर गोरखपुर 10.00 बजे पहुंचेगी। वापसी यात्रा में, 09430 गोरखपुर-साबरमती अनारक्षित पूजा विशेष गाड़ी 17 से 27 अक्टूबर, 2025 तक प्रत्येक शुक्रवार, शनिवार एवं सोमवार को गोरखपुर से 13.00 बजे प्रस्थान कर बस्ती से 14.12 बजे, मनकापुर से 15.10 बजे, गोंडा से 15.45 बजे, बाराबंकी से 17.07 बजे, लखनऊ (उत्तर रेलवे) से 18.00 बजे, उन्नाव से 18.57 बजे, गोंविन्दपुरी से 19.50 बजे, इटावा से 22.27 बजे, टूण्डला से 23.35 बजे, दूसरे दिन ईदगाह आगरा से 00.45 बजे, भरतपुर से 01.40 बजे, बाँदीकुई से 04.02 बजे, दौसा से 04.22 बजे, गांधी नगर जयपुर से 04.57 बजे, जयपुर से 05.20 बजे, अजमेर से 07.20 बजे, मारवाड़ से 08.15 बजे, आबूरोड से 11.10 बजे, पालनपुर से 13.02 बजे तथा महेसाना से 13.57 बजे छूटकर साबरमती 15.30 बजे पहुंचेगी। इस गाड़ी में शनयान श्रेणी/सामान्य द्वितीय श्रेणी/सामान्य द्वितीय श्रेणी कुसीर्यान के 18 तथा एस.एल.आर./डी. के 02 कोचों सहित कुल 20 कोच लगाये जायेंगे। वह सभी कोच अनारक्षित श्रेणी के होंगे।

शिवरानी की 10 साल पहले बीमारी से मौत हो गई थी, जिसके बाद पिता अकेले रहते थे। बताया कि पिता बीड़ी पीते थे, सोमवार देर रात बीड़ी पीने के बाद वह सो गए। इसके बाद सुलगती बीड़ी ने बिस्तर में आग पकड़ ली। कुछ देर बाद लपटों ने विकराल रूप धारण कर लिया। पिता बिस्तर पर छटपटाते रहे, आग की ऊंची लपटें उठती देख पड़ोसी मुंशीलाल ने अरविंद को सूचना दी। बताया कि आगके कारण गृहस्थों का अन्य सामान भी पूरी तरह से जल गया। घटना के बाद परिजनों का रो-रोकर बुरा हाल बताया कि मां

संक्षिप्त खबरें

एक्सईएन व जेई के खिलाफ डीएम से शिकायत

बस्ती। वाल्टरगंज थाना के पुर्सिया निवासी धनंजय सिंह ने सोमवार को डीएम को प्रार्थना पत्र देकर एक्सईएन तृतीय और स्थानीय जेई के खिलाफ जांच कर कार्रवाई की मांग की। पत्र में आरोप लगाया है कि जेई और एक्सईएन की मिलीभगत से मकदा गांव में बिजली चोरी हो रही है। कई बार शिकायत की गई, लेकिन कार्रवाई नहीं की जा रही। साथ ही ग्राहकों को गलत बिल देकर गुमराह किया जा रहा है।

1008 दीपों से जगमग होगा पोखरिया धाम

मानिकचंद। चमनगंज बड़कुर्इया स्थित श्री दुर्गा पूजा स्थल सेवा संस्था, पोखरिया धाम के तत्वावधान में दीपावली पर्व पर भव्य दीपोत्सव आयोजित किया जाएगा। संस्था के पदाधिकारियों की बैठक में इस बार दुर्गा मंदिर एवं शिव मंदिर परिसर में 1008 दीपक जलाकर उत्सव मनाने का निर्णय लिया गया। पदाधिकारियों ने बताया कि दीपों की लौ से पूरा पोखरिया धाम जगमग होगा और धार्मिक माहौल में भक्ति व उल्लास का संगम देखने को मिलेगा। मंदिर परिसर को आकर्षक विद्युत झालरों और पुष्पों से सजाने की भी तैयारी की जा रही है। बैठक की अध्यक्षता राजमर्ण चौधरी ने की। इस अवसर पर मनमोहन त्रिपाठी (जिलाध्यक्ष, राष्ट्रीय बजरंग दल), राम विलास शर्मा, शिव दास चौधरी, सोमनाथ मोर्य, अनिल कन्नौजिया (पूर्व प्रधान), तारकेश्वर प्रजापति, धर्मेन्द्र यदुवंशी, अमित मिश्रा, लालचंद्र मोर्या, अतुल यादव, महात्म चौधरी, प्रमोद तिवारी, राजन तिवारी, जवाहिर लाल, शिवम यादव, सुधीर चौधरी, सियाराम वर्मा, कुलदीप चौधरी, संदीप यादव और सुभाष चौरसिया आदि मौजूद रहे।

71 पंचायत सहायकों व पंचायत सचिवों को दी गई ट्रेनिंग

बस्ती। राष्ट्रीय ग्राम स्वराज अभियान के अंतर्गत पंचायती राज विभाग की ओर से सीएससी सर्विस प्लस एवं ई-डिस्ट्रिक्ट के दो दिवसीय प्रशिक्षण कार्यक्रम में सोमवार को मिश्रौलिया स्थित केपीएस परिसर में दुबौलिया ब्लॉक के 71 पंचायत सहायकों और पंचायत सचिवों को कार्य के तौर-तरीके बताए गए। डीपीआरओ घनश्याम सागर ने यह प्रशिक्षण सरकार की मंशा के अनुरूप पंचायत सचिवों और पंचायत सहायकों को तकनीकी दक्षता से लैस करने का सुुहारा अवसर है। बताया कि जिले के 14 ब्लॉकों के समस्त पंचायत सहायकों और सचिवों को यह प्रशिक्षण दिया जा रहा है। मंगलवार को दूसरे दिन भी दुबौलिया ब्लॉक के 71 प्रतिभागियों को प्रशिक्षण दिया जाएगा।

समाजवादी चिंतक बृजभूषण तिवारी को जन्मदिन पर याद किया

बस्ती। समाजवादी चिंतक और पूर्व सांसद बृजभूषण तिवारी को उनके 84वें जन्मदिन पर सोमवार को सपा कार्यालय में याद किया गया। कार्यक्रम में वक्ताओं ने उनके संघर्ष, सादगी और समाजवादी योगदान को रेखांकित किया। जिलाध्यक्ष एवं विधायक महेंद्रनाथ यादव ने कहा कि बृजभूषण तिवारी छात्र जीवन से ही डॉ. राममनोहर लोहिया के निकट रहे और समाजवादी विचारधारा के प्रचार में जीवन समर्पित किया। उनकी सादगी और जनता के प्रति समर्पण आज भी लोगों के लिए प्रेरणा स्रोत हैं। पूर्व विधायक राजमर्ण पांडेय, विधायक अशोक कुमार चौधरी, जवकि चौधरी ह्दअतुलह्द, राजाराम यादव, डॉ. राम प्रकाश सुमन, रिंटू यादव, जगदीश यादव और अन्य सपा नेता उपस्थित रहे।

स्वास्थ्य शिविर में जांची गई 92 मरीजों की सेहत

बस्ती। दक्षिण दरवाजा स्थित अस्पताल में निशुल्क स्वास्थ्य शिविर का आयोजन किया गया। शिविर में बाँदी कंपोजिशन एनालाइजर के जरिये शरीर की संरचना की जांच, ब्लड शुगर, हीमोग्लोबिन, ब्लड प्रेशर और हड्डी की जांच बीएमडी मशीन से की गई। जांच के बाद मुफ्त परामर्श भी दिया गया। ऑर्थोपेडिक सर्जन डॉ. एआर खान ने 92 मरीजों की सेहत जांची और परामर्श दिया। लाभार्थियों द्वारा बताया गया कि इस प्रकार के आयोजन आज के समय की जरूरत है।

स्कूटी सवार ने मारी टक्कर, युवक गंभीर रूप से घायल


दुबौलिया। थाना क्षेत्र के रामजानकी मार्ग पर सैनिया चौराहे के पास लारा मोड़ पर सोमवार को स्कूटी सवार ने पैदल चल रहे युवक को टक्कर मार दी। युवक गंभीर रूप से घायल हो गया। पुलिस ने घायलों को एंबुलेंस से सीएचसी कलवारी पहुंचाया। जानकारी के अनुसार, स्कूटी सवार अशोक कुमार (30) निवासी दुमकीपुर सैफाबाद, थाना कलवारी रिश्तेदारी में जा रहे थे। लारा मोड़ के पास पैदल जा रहे संत कुमार (32) निवासी ऊंजी स्कूटी की चपेट में आ गए। संत कुमार के सिर में गंभीर चोटें आईं और वह बेहोश हो गए। लोगों की सूचना पर पुलिस पहुंची और एंबुलेंस से सीएचसी भिजवाया। स्कूटी सवार अशोक कुमार को भी प्राथमिक उपचार के बाद पुलिस ने निकिसकीय जांच के लिए सीएचसी कलवारी भेजा।

ट्रक ने कार को मारी टक्कर, महिला घायल

महराजगंज (बस्ती) ।हरैया थाना क्षेत्र के खैरी ओझा गांव के पास एनएच-28 पर सोमवार दोपहर करीब 12:30 बजे तेज रफ्तार ट्रक ने कार को पीछे से टक्कर मार दी। कार अनियंत्रित होकर डिवाइडर पर चढ़ गई। हादसे में कार सवार महिला गंभीर रूप से घायल हो गई, जबकि अन्य दो लोग बाल-बाल बच गए। जानकारी के अनुसार, अयोध्या जिले के तारुन थानाक्षेत्र के चक्रसेनपुर निवासी आंकार सिंह (43) अपनी पत्नी अंजू सिंह (40) और माता सावित्री देवी (70) के साथ रिश्तेदारी से लौट रहे थे। खैरी ओझा गांव के पास ट्रक ने कार में टोकर मार दी। कार का अगला टायर फट गया और गाड़ी घूमते हुए डिवाइडर पर चढ़ गई। हादसे में अंजू सिंह की पीठ में गंभीर चोटें आईं। आंकार सिंह और उनकी मां सावित्री देवी बच गईं। स्थानीय लोगों ने एंबुलेंस से घायल महिला को सीएचसी कप्तानगंज भिजवाया। घटना के बाद ट्रक चालक भाग गया। पुलिस ट्रक की तलाश शुरू कर दी है। पुलिस ने बताया कि सीसीटीवी फुटेज और वाहन के अवशेषों के आधार पर ट्रक की पहचान की जा रही है।

दो साल बाद भी नहीं हो पाई पुलिया के नीचे मिले शव की शिनाखा

दुबौलिया। गोकुलपुर नहर पुलिया के नीचे 3 सितंबर 2023 को मिले शव की शिनाखा अब तक नहीं हो पाई है। नहर के पानी में शव मिलने की सूचना ग्रामीणों ने पुलिस को सूचना दी। पुलिस ने शव को बाहर निकाला। शुरुआती पंचनामा में शव महिला का बताया गया, लेकिन 72 घंटे बाद पोस्टमार्टम के बाद पुरुष का निकला। शव के बाल लंबे थे और वह साधू जैसे प्रतीत हो रहा था। पोस्टमार्टम रिपोर्ट में खुलासा हुआ कि गले में रस्सी के तीन चक्कर कसकर डाले गए थे, जिससे गले की हड्डियां टूट गई थीं और जुवान नीचे दब गई थी। पुलिस ने शव की शिनाखा के लिए आसपास के जिलों अयोध्या, गोंडा और अंबेडकरनगर में खोजबीन की। सोशल मीडिया, क्लाट्सएण्ड ग्रुप, फेसबुक और रेलवे स्टेशनों पर पंपलेट चप्पा किए गए। अयोध्या के मंदिरों और हनुमानगढ़ी सहित विभिन्न धार्मिक स्थलों पर भी संपर्क किया गया।



शेयर बाजार में बिकवाली हावी; सेंसेक्स 297 अंक गिरा, निफ्टी 25200 से नीचे फिसला

नई दिल्ली (एजेंसी)। 130 शेयरों वाले सेंसेक्स में बजाज फाइनेंस, भारत इलेक्ट्रॉनिक्स, टाटा स्टील, टीसीएस और एनटीपीसी के शेयरों में सबसे ज्यादा गिरावट दर्ज की गई। ये 1.4% से 1.8% के बीच गिरे। व्यापक बाजार भी दबाव में रहे। स्मॉल-कैप और मिड-कैप सूचकांक क्रमशः लगभग 0.9% और 0.8% गिरकर बंद हुए। आइए शेयर बाजार का हाल विस्तार से जानें। घरेलू शेयर बाजार में मंगलवार को गिरावट के साथ क्लोजिंग हुई। इस दौरान सेंसेक्स 297.07 अंक या 0.36% गिरकर 82,029.98 पर बंद हुआ। दूसरी ओर, एनएसई निफ्टी 50 इंडेक्स 81.85 अंक या 0.32% गिरकर 25,145.50 पर बंद हुआ। 30 शेयरों वाले सेंसेक्स में बजाज फाइनेंस, भारत इलेक्ट्रॉनिक्स, टाटा स्टील, टीसीएस और एनटीपीसी के शेयरों में सबसे ज्यादा गिरावट दर्ज की गई। ये 1.4% से 1.8% के बीच गिरे। व्यापक बाजार भी दबाव में रहे।



अमृता राव पर किसी ने किया था वशीकरण, 3 बड़ी फिल्में हो गई डिब्बा बंद

खुलासा कर बोलीं विवाह एक्ट्रेस-इंडस्ट्री में काला जादू होता है



विवाह एक्ट्रेस अमृता राव को भला कौन नहीं जानता। फिल्म में अपने सादगी और मासूमियत भरें किरदार से दिल जीतने वाली अमृता के फैस आज भी खूब दीवाने हैं। एक्ट्रेस को हाल ही में जॉली एलएलबी 3 में देखा गया था। इसके पहले भी कई और अन्य फिल्मों में नजर आ चुकी हैं। इसी बीच हाल ही में उन्होंने एक पॉडकास्ट में बताया कि उन पर किसी ने काला जादू किया था। पहले तो उन्हें यकीन

नहीं हुआ, लेकिन जब उन्होंने महसूस किया तो वह दंग रह गई थीं। दरअसल, हाल ही में अमृता राव, रणवीर अल्लाहबादिया के पॉडकास्ट में पहुंची, जहां उन्होंने कई बातों का खुलासा किया। इस दौरान होस्ट ने उनसे ब्लैक मैजिक को लेकर सवाल पूछा तो उन्होंने पहले तो सवाल पर ही सवाल किया कि वह ऐसी चीजें क्यों पूछते हैं तो रणवीर ने बताया कि जो सिंपल और साफ दिल के होते हैं, वो डार्क साइड से

ज्यादा अफेक्ट होते हैं। एक्ट्रेस ने आगे खुलासा किया कि एक बार वह अपने गुरुजी से मिली थीं। उन्होंने उस वक्त तो आशीर्वाद दिया लेकिन 1-2 दिन बाद उनकी मां से कहा कि उनकी बेटी पर किसी ने काला जादू किया है। वशीकरण किया गया है। अमृता ये बात सुनकर चौंक गई थीं। उन्होंने कहा- मैं वशीकरण भी ऐसा फील नहीं हुआ था। विवाह एक्ट्रेस ने कहा कि उन्होंने उस वक्त तीन बड़ी फिल्में साइन की थीं। और सभी बड़े बैनर की मूवी थीं। लेकिन मजेदार बात ये है कि तीनों ही फिल्में बनी नहीं। एक्ट्रेस ने साइनिंग अमाउंट भी ले लिया था लेकिन जब सब डिब्बा बंद हो गया तो उन्हें वो पैसे लौटाने पड़े थे।

सपना चौधरी के शो में हंगामा, बदमाशों ने कमरे में घुसकर दी गोली मारने की धमकी

हरियाणा की मशहूर डांसर और सिंगर सपना चौधरी एक बार फिर सुर्खियों में हैं, लेकिन इस बार वजह उनके किसी डांस परफॉर्मेंस से ज्यादा एक बड़े विवाद की है। दरअसल, छत्तीसगढ़ के कोरबा जिले में उनके शो के दौरान हंगामा और धमकी का मामला सामने आया है। रिपोर्ट्स के मुताबिक, सपना चौधरी से



न केवल बदसलूकी की गई, बल्कि उन्हें गोली मारने की धमकी भी दी गई। यह घटना 12 अक्टूबर की बताई जा रही है। सपना चौधरी का शो कोरबा के जश्न रिजॉर्ट में आयोजित किया गया था। शो में भीड़ इतनी ज्यादा थी कि पुलिस और आयोजकों को काफी दिक्कतों का सामना करना पड़ा। सुरक्षा कारणों से ढाई घंटे का शो केवल एक घंटे में ही खत्म करना पड़ा। इसके बाद, रात में कुछ लोगों ने सपना चौधरी के कमरे में घुसने की कोशिश की। बताया जा रहा है कि आरोपियों ने न केवल दरवाजा तोड़ने की कोशिश की, बल्कि सपना को गालियां दीं और गोली मारने की धमकी भी दी। इस पूरे मामले की शिकायत रिजॉर्ट संचालक चरणजीत सिंह ने पुलिस में दर्ज कराई। शिकायत के आधार पर पुलिस ने चार लोगोंक़ानून द्विवेदी, सुजल अग्रवाल, नवरंगलाल अग्रवाल और युगल शमार्कके खिलाफ एफआईआर दर्ज की है। रिपोर्ट के अनुसार, ये चारों लोग देर रात सपना चौधरी के कमरे तक पहुंच गए और बदसलूकी की। उन्होंने रिजॉर्ट में तोड़फोड़ की, सीसीटीवी का डीवीआर और 10 हजार रुपये नकद लेकर भाग गए। इस मामले में दूसरी तरफ से भी शिकायत दर्ज कराई गई है। आरोपी अनिल द्विवेदी ने पुलिस को बताया कि वह केवल सपना चौधरी को उनके सफल शो की बधाई देने गए थे। उनका आरोप है कि रिजॉर्ट स्टाफ ने उन्हें रोका और उनके साथ मारपीट कर पांच तोला सोने की चीन लुट ली। घटना के बाद सपना चौधरी ने बयान दिया कि अगर समय रहते रिजॉर्ट मालिक करनदीप सिंह और पुलिस मौके पर न पहुंचते, तो शायद उनकी जान भी जा सकती थी। उन्होंने प्रशासन से दोषियों के खिलाफ सख्त कार्रवाई की मांग की है।

विदेश में भारती सिंह ने कराया दूसरे बच्चे का जेंडर चेक? ट्रोल करने वालों को कॉमेडियन ने दिया करारा जवाब

हाल ही में कॉमेडियन भारती सिंह ने अपनी दूसरी प्रेग्नेसी की न्यूज फैस के साथ साझा की। इन दिनों वह परिवार के साथ रिवट्रज़रलैंड के ज्यूरिख में हैं। अपने ब्लॉग चैनल पर भारती सिंह ने उन अफवाहों पर चुप्पी तोड़ी है, जिसमें कहा जा रहा है कि कॉमेडियन ने होने वाले बच्चा का जेंडर चेक कराया है। भारती सिंह ने परिवार वालों और फैस को दूसरी बार प्रेग्नेंट होने की जानकारी हाल ही में साझा की। यह जानकारी उन्होंने अपने ब्लॉग



चैनल पर शेयर की थी। जिसमें बड़े बेटे गोला के हाथ में एक पोस्टर नजर आया, जिसमें लिखा था कि वह बड़ा भाई बनने वाला है। फैस भारती सिंह के लिए खुश हैं। लेकिन सोशल मीडिया पर अचानक चर्चा चल पड़ी है कि भारती ने विदेश में दूसरे बच्चे का जेंडर चेक करा लिया है। इस बात को लेकर भारती ने चुप्पी तोड़ी है और सच को सबके सामने रखा है। भारती ने दूसरे बच्चे के जेंडर चेक पर क्या कहा? भारती सिंह ने अपने ब्लॉग में कहा, कुछ लोगों ने मुझे मैसेज करके कहा कि आप विदेश में हैं, तो पता कर लीजिए कि लड़का है या लड़की। लेकिन हम नियम नहीं तोड़ते हैं। मैं और हर्ष अच्छा कमा रहे हैं। हमें भगवान बेटा दे या फिर बेटी, हमें स्वीकार है। हमारे परिवार ने भी हमें ऐसा कुछ करने के लिए नहीं कहा है। हम क्यों करें ये सब? हर्ष ने अलग ही बात सामने रखी आगे ब्लॉग में भारती के पति और राइटर हर्ष लिंबाचिया ने कहा, ह्यऔर हम सस्पेंस क्यों खत्म करें। सस्पेंस का भी अपना मजा होता है। इस बात पर भारती सिंह भी हामी भरती हैं। आगे ब्लॉग में वह अपने बड़े बेटे गोला के साथ घूमने के लिए निकल जाते हैं। प्रेग्नेसी में भी एक्टिव हैं भारती सिंह भारती सिंह ने अपनी दूसरी प्रेग्नेसी में काफी एक्टिव हैं। वह परिवार के साथ विदेश में घूम रही हैं। अपने ब्लॉग चैनल के लिए वीडियो बना रही हैं। साथ ही पिछले दिनों एंकरिंग करते हुए भी उन्हें देखा गया। बताते चलें कि पहली प्रेग्नेसी के दौरान भी वह काफी एक्टिव रहीं, डिलवरी के आखिरी समय तक काम करती रहीं।

बैकस्टेज से ब्लॉकबस्टर तक रूजोया अख्तर के जन्मदिन पर जानिए उनका फिल्मी सफर

जोया अख्तर उन फिल्ममेकर्स में से हैं जिन्होंने फिल्म इंडस्ट्री में अपनी

को याद करने का एकदम सही समय ही। डायरेक्टर के रूप में अपनी पहली

दिल चाहता है और लक्ष्य जैसी मशहूर फिल्मों में भी असिस्ट किया था। साल

शानदार और सफल फिल्में दी हैं। बड़ी स्क्रीन पर अपनी बेहतरीन



अलग पहचान बनाई है। अपनी जबरदस्त प्रतिभा, मेहनत और समझ के साथ उन्होंने कई शानदार फिल्मों दी हैं। लेकिन एक मशहूर डायरेक्टर बनने से पहले उनकी शुरूआत बहुत पहले हुई थी, जब उन्होंने असिस्टेंट डायरेक्टर के साथ काम करने का किया था। ऐसे में उनके जन्मदिन के मौके पर उनके इस प्रेरणादायक सफर



2009 में अपनी पहली फीचर फिल्म से पहले, जोया ने कुछ म्यूजिक वीडियो और डॉक्युमेंट्री भी डायरेक्ट की थीं। आज जोया एक ऐसी फिल्ममेकर बन चुकी हैं जिन्हें किसी पहचान की जरूरत नहीं। उन्होंने जिंदगी ना मिलेगी दोबारा, दिल धड़कने दो, लस्ट स्टोरीज, गली बॉय, मेड इन हेवन, दहाड़ जैसी कई

कहानियों से छा जाने के अलावा, उन्होंने ओटीटी और दूसरे प्लेटफॉर्म पर भी अपनी अलग पहचान बनाई है। कम वक्त में ही जोया ने खुद को इंडस्ट्री की सबसे शानदार डायरेक्टर्स में शामिल कर लिया है। ऐसे में अब उनके सभी फैस बेसब्री से इंतजार कर रहे हैं कि जोया आने वाले समय में क्या नया लेकर आने वाली हैं।

रूमर्ड गर्लफ्रेंड के बर्थडे पर सैयारा फेम अहान पांडे ने की लेट नाइट पार्टी

गाने पर झूमते एक-दूजे में खोया दिखा कपल सैयारा से धमाकेदार डेब्यू करने वाले अहान पांडे एक बार फिर सुर्खियों में हैं, इस बार अपनी रूमर्ड गर्लफ्रेंड अनीत पट्टा के कारण। दरअसल, अनीत 14 अक्टूबर को अपना 23वां जन्मदिन मना रही हैं, जिनके साथ अहान का नाम जोड़ा जा रहा है। अपनी को-स्टार और रूमर्ड गर्लफ्रेंड के खास मौके पर अहान ने शानदार सेलिब्रेशन किया, जिसकी तस्वीरें और वीडियोज सोशल मीडिया पर वायरल हो रही हैं। अहान ने अपने इंस्टाग्राम पर खास



पल की झलक शेयर की, जिसमें दोनों म्यूजिक पर झूमते और एक-दूसरे की कंपनी का आनंद लेते नजर आ रहे हैं। वीडियो में दोनों की गजब की केमिस्ट्री देखने को मिल रही है। हंसी-मजाक, साथ में गाना गाना और डांस करना फैस को खूब पसंद आ रहा है। एक क्लिप में दोनों अपने मैचिंग रिस्टबैंड भी दिखाते नजर आ रहे हैं, जिससे फैस के बीच उनके रिश्ते को लेकर चर्चाएं और तेज हो गई हैं। कॉन्सर्ट से सामने आई दोनों की कुछ सेल्फीज सोशल मीडिया पर खूब वायरल हो रही हैं। एक तस्वीर में अनीत और अहान अपनी आंखें बंद करके म्यूजिक का आनंद ले रहे हैं। अनीत और अहान ने फिल्म ह्यसैयाराह्य से साथ में इसी साल बॉलीवुड में डेब्यू किया है। फिल्म ब्लॉकबस्टर साबित हुई और दोनों की ऑन-स्क्रीन केमिस्ट्री ने दर्शकों का दिल जीत लिया। तब से ही दोनों के बीच नजदीकियों की खबरें चर्चा में हैं। हालांकि, अब तक न तो अहान और न ही अनीत ने अपने रिश्ते पर कोई ऑफिशियल बयान दिया है।

डेटिंग की अफवाहों के बीच फातिमा ने विजय वर्मा के साथ शेर की तस्वीरें, सेलेब्स ने किए ऐसे कमेंट



डेटिंग की अफवाहों के बीच एक बार फिर फातिमा सना शेख विजय वर्मा के साथ नजर आई हैं। उनकी पोस्ट पर सेलेब्स ने कमेंट किए हैं। पिछले कुछ समय से फातिमा सना शेख और विजय वर्मा की डेटिंग की अफवाहें चर्चा में हैं। दोनों को अक्सर साथ देखा गया है। एक बार फिर, वे चर्चा का विषय बन गए हैं। इस बार दोनों मनीष मल्होत्रा की दिवाली पार्टी में एक साथ पोज देते हुए नजर आए हैं। इस पर सेलेब्स ने कमेंट किए हैं। विजय वर्मा के साथ नजर आई फातिमा फातिमा ने इंस्टाग्राम पर सितारों से सजी इस पार्टी की कई तस्वीरें शेयर कीं। अभिनेत्री ने जो तस्वीरें पोस्ट की हैं, उन सभी में विजय वर्मा

नजर आ रहे हैं। तस्वीरों में देखा जा सकता है कि फातिमा साड़ी, ज्वेलरी और हल्के मेकअप में बेहद खूबसूरत लग रही हैं। विजय पारंपरिक बंद गला सेट में स्टाइलिश नजर आ रहे हैं। फातिमा की तस्वीरों पर सेलेब्स के कमेंट श्रुक्रिया मनीष मल्होत्रा, इतनी गर्मजोशी से अपना घर खोलने के लिए। आप वाकई सभी को परिवार जैसा महसूस कराते हैं।' इस पोस्ट पर प्रतिक्रिया देते हुए मनीष मल्होत्रा ने लाल दिल वाले इमोजी पोस्ट किए। रिश्ते पर फातिमा की राय फातिमा सना शेख हाल ही में फिल्म 'आप जैसा कोई' में नजर आई थीं। फिल्म में उनके साथ आर

माधवन की थीे। फिल्म के ट्रेलर लॉन्च के मौके पर फातिमा ने कहा था। 'प्यार में समानता का मतलब है दो लोग एक-दूसरे का सम्मान करें, एक-दूसरे की बात सुनें और इनकार न करें। मुझे लगता है कि अब यह एक बराबरी का रिश्ता है।' विजय वर्मा और फातिमा में से किसी ने भी अपने रिश्ते के बारे में कुछ नहीं कहा है। साथ नजर आएं फातिमा और विजय विजय वर्मा और फातिमा सना शेख फिल्म 'गुस्ताख इश्क' में साथ नजर आने वाले हैं। यह फैशन डिजाइनर मनीष मल्होत्रा की बतौर निमातों पहली फिल्म है। फिल्म 21 नवंबर को सिनेमाघरों में रिलीज होगी।

दोहा से हांगकांग जा रही कतर एयरवेज की उड़ान में आई तकनीकी समस्या, अहमदाबाद में सुरक्षित लैंडिंग

अहमदाबाद (एजेंसी)। दोहा से हांगकांग जा रही कतर एयरवेज की एक फ्लाइट को मंगलवार सुबह उड़ान भरने के कुछ समय बाद तकनीकी खराबी के चलते अहमदाबाद एयरपोर्ट पर डायवर्ट किया गया। विमान को



सुरक्षित उतार लिया गया है और सभी यात्री सुरक्षित हैं। कतर एयरवेज की ओर से दी गई जानकारी के मुताबि, उड़ान संख्या दफ816 ने सुबह करीब 9 बजे दोहा इंटरनेशनल एयरपोर्ट से उड़ान भरी थी और दोपहर करीब 2:40 बजे उसे सरदार वल्लभभाई पटेल अंतरराष्ट्रीय हवाई अड्डे (अहमदाबाद) पर डायवर्ट किया गया। अहमदाबाद हवाई अड्डे के एक अधिकारी ने बताया, तकनीकी दिक्कत आने के कारण दोहा-हांगकांग मार्ग की यह उड़ान एहतियातन अहमदाबाद की ओर मोड़ी गई थी। विमान ने दोपहर करीब 2:40 बजे सुरक्षित लैंडिंग की। अधिकारी ने कहा कि विमान की पूरी जांच के बाद ही उड़ान दोबारा शुरू करने का निर्णय लिया जाएगा। कतर एयरवेज की वेबसाइट पर दी गई जानकारी के अनुसार, यह फ्लाइट शाम 5:30 बजे अहमदाबाद एयरपोर्ट के टर्मिनल-2 से हांगकांग के लिए रवाना होगी।

मां ने ताकिए से मुंह दबाकर ले ली दो बेटों की जान, खुद चौथी मंजिल से कूदी; पति पर ये आरोप

हैदराबाद (एजेंसी)। हैदराबाद से एक दिल दहलाने वाली खबर सामने आ रही है। जहां एक मां ने पहले तो अपने जुड़वा बच्चों की तक्रिए से दम घोंटकर जान ले ली, फिर खुद भी चौथे माले से कूदकर आत्महत्या कर ली।आइए जानते है कि पुलिस ने इस घटनाक्रम में किस बात की आशंका जताई है और पति अनिल को हिरासत में क्यों रखा है ? हैदराबाद में एक दिल दहला देने वाली घटना सामने आई है।जहां एक 27 साल की एक महिला चाल्लारी साईलक्ष्मी ने अपने दो साल के जुड़वां बच्चों, चेतन कार्तिकेय और लास्यता वल्ली को तक्रिए से दम घोंटकर मार डाला और फिर अपने चौथे माले के अपार्टमेंट से कूदकर आत्महत्या कर ली। यह दुखद घटना मंगलवार सुबह करीब

3:30 बजे की बताई जा रही है, जब ये घटना हुई तब सैलक्ष्मी का पति अनिल कुमार काम पर था। मामले में पुलिस का कहना है कि साईलक्ष्मी और

मजबूर किया। सीसीवीटी कैमरे में कैद हुई घटना सुबह 3:37 बजे इमारत के बाहर लगे सीसीटीवी कैमरे में साईलक्ष्मी के गिरने की तस्वीर कैद हुई। हैरान पड़ोसियों ने तुरंत पुलिस को सूचना दी। जब पुलिस उनके घर पहुंची, तो वहां बच्चों के शव मिले। तीनों शवों को पोस्टमॉर्टम के लिए अस्पताल ले जाया गया। पुलिस ने पति अनिल को हिरासत मेंलिया बता दें कि साईलक्ष्मी के माता-पिता ने अनिल कुमार के खिलाफ

अनिल के बीच उनके बेटे चेतन की बोलने की समस्या को लेकर अक्सर झगड़ होते थे। चेतन को बोलने में दिक्कत थी और उसका इलाज चल रहा था। इस बात पर दोनों के बीच बार-बार तनाव बढ़ता था। पुलिस को संदेह है कि इसी तनाव ने साईलक्ष्मी को इतना बड़ा और दर्दनाक कदम उठाने के लिए

शिकायत दर्ज की है। इसके बाद पुलिस ने अनिल को हिरासत में ले लिया है। पुलिस इंस्पेक्टर टी नरसिम्हा राजू ने बताया कि साईलक्ष्मी और अनिल के बीच चेतन की बीमारी को लेकर लगातार बहस होती थी। अनिल हमेशा अपनी पत्नी को ताने मारता था कि तुमने इस दिक्कत वाले बच्चों को जन्म दिया।

गाजा में इस्त्राइल ने मचाई 13 परमाणु बमों जितनी तबाही, मलबा हटाने में ही लगेंगे 15 साल

गाजा सिटी (एजेंसी)। गाजा पट्टी आज एक भूगोल नहीं बल्कि बारूद में डुलसे मानवीय त्रास का प्रतीक है।



इस्त्राइल ने गत दो वर्षों में करीब 2 लाख टन विस्फोटक बरसाए हैं। यह इतना बारूद है जो 13 परमाणु बमों के साझा असर के बराबर है। हमास की जिद का मूल्य गाजा को एक लाख से

निवास के लिए अयोग्य क्षेत्र है। लगभग 90% आबादी के घर या तो ढह गए हैं या रहने लायक नहीं बचे। 95% से अधिक बहु भूमिजला इमारतें जमींदोज हो चुकी हैं। यूएनडीपी और विश्व बैंक के साझा सर्वेक्षण कहता है, गाजा में अब 6 करोड़ टन से अधिक मलबा फैला है। यह मात्रा सीरिया के अलेपो युद्ध के दौरान हुए कुल विनाश से तीन गुना अधिक है। मलबा हटाने की अनुमानित लागत 24 अरब डॉलर (करीब 2 लाख करोड रुपए) है जो फलस्तीनी वार्षिक जीडीपी से 4 गुना है। इंजीनियरिंग परिषद के आकलन में कहा गया है कि


मौजूदा संसाधनों के आधार पर सिर्फ मलबा हटाने में ही 12 से 15 साल लगेंगे और तब जाकर किसी नए निर्माण की शुरुआत संभव होगी। इसलिए गाजा का पुनर्निर्माण एक बड़ी चुनौती है। करीब 1.52 लाख लोग मारे गए तबाही का सबसे भयावह पहलू मानव जीवन की हानि है। संयुक्त राष्ट्र मानवीय राहत एजेंसी, डब्ल्यूएचओ और यूएनआरडब्ल्यूए की अक्तूबर 2025 तक की समेकित रिपोर्टों के अनुसार गाजा में करीब 1.52 लाख लोग मारे जा चुके हैं।इनमें से 1.8 लाख मौतों की पुष्टि हुई है व 43 हजार से अधिक लोग मलबे में दबे या लापता

हैं। घायलों की संख्या 3.72 लाख से अधिक है, जिनमें 60% से ज्यादा महिलाएं-बच्चे हैं। मृतकों में 423 स्वास्थ्यकर्मी, 179 पत्रकार और 247 संयुक्त राष्ट्र राहतकर्मी हैं जो कर्तव्य निभाते हुए हमलों का शिकार बने। बंधकों की रिहाई पर इस्त्राइल में जश्न, कई मुद्दे अब भी अनसुलझे हमास की तरफ से इस्त्राइल के 20 बंधकों को गाजा युद्धविराम के तहत रेंड क्रॉस को सौंपते ही इस्त्राइलियों में जश्न शुरू हो गया। पश्चिम एशिया समेत पूरी दुनिया को अस्थिर करने वाला दो साल से जारी विनाशकारी युद्ध खत्म होने से गाजा और इस्त्राइल दोनों

जगह लोगों ने उत्सव मनाया। लेकिन युद्धविराम और बंधकों की रिहाई संबंधी शांति योजना सिर्फ पहला कदम है। अगले कदमों पर प्रतिस्पर्धी मांगें बरकरार हैं। इस कारण युद्ध की वास्तविक समाप्ति पर अनिश्चितता है। इस्त्राइली बंधकों को रिहा करते वक्त हमास ने कहा कि 1,900 से अधिक फलस्तीनी कैदियों के बदले 20 जीवित बंधकों को रिहा किया जा रहा है। उधर, इस्त्राइल अभी भी वेस्ट बैंक में कॉलोनी बसाना चाहता है और हमास उसे ऐसा करने से फिर रोकेगा।ऐसे में फलस्तीनी कैदियों की रिहाई पर काफी कुछ निर्भर करेगा।

ट्रंप ने की तारीफ, तुर्किये के राष्ट्रपति की अपील

फिर सुर्खियों में मेलोनी का ये अंदाज



शर्म अल शेख (एजेंसी)। अमेरिकी राष्ट्रपति ट्रंप ने मिश्र में इताली वी पीएम जॉर्जिया मेलोनी की जमकर तारीफ की है तो वहीं एक बार फिर मेलोनी ने अपने 'नमस्ते कहने के अंदाज से सुर्खियां बटोरी

है। मिश्र में तुर्किये के राष्ट्रपति ने भी मेलोनी से कुछ खास अपील की। इन सभी का वीडियो तेजी से सोशल मीडिया पर वायरल हो रहा है। मिश्र के शर्म अल शेख में बीते दिन गाजा युद्ध को खत्म करने के लिए

है, एक युवा महिला जो... मुझे यह कहने की अनुमति नहीं है क्योंकि आमतौर पर अगर आप ऐसा कहते हैं तो यह आपके राजनीतिक करियर का अंत होता है। फिर भी मैं कहूंगा कि वह एक खूबसूरत युवा महिला हैं।' ट्रंप ने फिर मेलोनी के लिए कहा कि, 'वह यहां आना चाहती थीं और वह अद्भुत हैं' और इटली में लोग उनका बहुत सम्मान करते हैं। वह एक बहुत ही सफल, बहुत ही सफल राजनीतिज्ञ हैं।' तुर्किये के राष्ट्रपति

कि अब आपको स्मोकिंग छोड़ देनी चाहिए। बता दें कि, इस दौरान, एक हल्के फुल्के पल में राष्ट्रपति एर्दोगन ने मेलोनी से कहा, 'आप बहुत अच्छी लग रही हैं', लेकिन मुझे आपकी स्मोकिंग ग छुड़वानी होगी।' इस बातचीत का वीडियो सोशल मीडिया पर वायरल हो रहा है। इस दौरान फ्रांस के राष्ट्रपति एमैनुएल मैक्रों भी पास मौजूद थे और एर्दोगन की यह बात सुनकर जोर से हंस्ते हुए कहते हैं, 'यह असंभव है।' मेलोनी फिर 'नमस्ते' कहकर बटोरी सुर्खियां मिश्र में गाजा शांति समझौते के दौरान मंच पर कई देशों के प्रमुख नेता एक साथ दिखें।

कीव (एजेंसी)। रूस ने खारकीव पर ग्लाइड बम और ड्रोन से हमला किया, जिसमें सात लोग घायल हुए। 50 मरीजों को तुरंत अस्पताल से बाहर निकाला गया। यूक्रेनी राष्ट्रपति वोलोदिमिर जेलेंस्की ने कहा कि हमले का मुख्य लक्ष्य ऊर्जा से जुड़ी सुविधाएं थीं। रूस ने यूक्रेन के दूसरे सबसे बड़े शहर खारकीव पर सोमवार रात शक्तिशाली ग्लाइड बम और ड्रोन से हमला किया। इस हमले में एक अस्पताल को निशाना बनाया गया। इसमें सात लोग घायल हो गया। यह हमला ऐसे समय में हुआ है, जब यूक्रेनी राष्ट्रपति वोलोदिमिर जेलेंस्की अमेरिकी समकक्ष डोनाल्ड ट्रंप से



अमेरिका से और अधिक सैन्य मदद मांग सकते हैं। खारकीव में शहर के मुख्य अस्पताल को निशाना बनाया गया। क्षेत्रीय प्रमुख ओलेह सिनेहुबोव

ने बताया कि इस हमले के बाद 50 मरीजों को तुरंत अस्पताल से बाहर निकाला गया। जेलेंस्की ने कहा कि हमले का मुख्य लक्ष्य ऊर्जा से जुड़ी सुविधाएं थीं। हालांकि, उन्होंने यह नहीं बताया कि वास्तव में कौन-कौन से ठिकाने निशाना बने हैं। उर्जा संयंत्रों को निशाना बना रहा रूस जेलेंस्की ने टेलीग्राम पर कहा, 'रूस हर दिन, हर रात हमारे उर्जा संयंत्रों, बिजली की लाइनों और प्राकृतिक गैस संसाधनों पर हमला कर रहा है। रूस की यह लंबी दूरी की हमले की रणनीति फरवरी 2022 से चली आ रही है, जब उसने यूक्रेन पर पूर्ण पैमाने पर आक्रमण शुरू किया था। इसका मकसद यूक्रेन की बिजली आपूर्ति को ठप करना है, ताकि सर्दियों में आम नागरिकों की गर्मी और पीने के पानी से वंचित किया जा सके। जेलेंस्की ने दुनिया के देशों से की अपील यूक्रेन के राष्ट्रपति ने दुनिया के देशों से अपील की कि वे यूक्रेन को

और अधिक वायु रक्षा प्रणाली (एयर डिफेंस सिस्टम) उपलब्ध कराएं, ताकि वह रूस के इन हमलों को रोक सके। उन्होंने कहा कि यूक्रेन लगभग टेक्सस (अमेरिका का दक्षिणी राज्य) जितना बड़ा देश है और उसे पूरी तरह से हवाई हमलों से बचाना आसान नहीं है। जेलेंस्की ने कहा, 'हम अमेरिका, यूरोप, जी7 और उन सभी देशों की ओर देख रहे हैं, जिनके पास ये प्रणालियां हैं और वे इन्हें देकर हमारे नागरिकों की रक्षा कर सकते हैं। दुनिया को माँस्को को वास्तव में बातचीत की मेज पर लाने के लिए मजबूर करना होगा। वॉशिंगटन में मुलाकात करेंगे जेलेंस्की-ट्रंप यूक्रेनी राष्ट्रपति

शुक्रवार को वॉशिंगटन में ट्रंप से मुलाकात करेंगे। दोनों नेताओं के बीच होने वाली बातचीत का मुख्य विषय अमेरिका की ओर से यूक्रेन को नई और उन्नत लंबी दूरी की मिसाइलों की आपूर्ति हो सकता है, ताकि यूक्रेन रूस पर जवाबी हमला कर सके। ट्रंप पहले ही रूस को चेतावनी दे चुके हैं कि वह यूक्रेन को टोमहॉक क्रूज मिसाइलें दे सकते हैं। अमेरिका पहले इस कदम से बचना रहा है, क्योंकि इससे युद्ध और भड़क सकता है। लेकिन अब इस विकल्प पर विचार हो रहा है, जो अमेरिका और रूस के बीच तनाव और बढ़ा सकता है।

अब इस्त्राइल को सौंपा गया इस हिंदू बंधक का शव

तेल अवीव (एजेंसी)। इस्त्राइल और हमास के बीच युद्धविराम के बाद अब बंदियों की अदला-बदली का दौर शुरू हो चुका है। हमास ने 20 जीवित बंदियों को रिहा किया। इसी के साथ दूसरी तरफ हमास की सशस्त्र शाखा अल-कसम ब्रिगेड्स ने 4 मृत इस्त्राइल बंधकों के नाम सार्वजनिक कर, उनके शव सौंप दिए हैं, जिनमें से एक हिंदु छत्र बिपिन जोशी का शव भी शामिल है, जिनकी मौत की पुष्टि कर दी गई है। हमास ने अपहृत बंदी बिपिन जोशी का शव दो साल से ज्यादा समय के बाद इस्त्राइल को लौटा दिया गया है। 7 अक्टूबर 2023 के हमले के दौरान बिपिन जोशी को उनकी बहादुरी के लिए जाना जाता था। उन्होंने बड़ी बहादुरी के साथ उसके

4 दोस्तों को बचाया था। 22 वर्ष के नेपाली छत्र थे बिपिन जोशी बिपिन जोशी, जो कि नेपाली छत्र थे, हमास के हमले के समय 22 वर्ष के थे और गाजा सीमा के पास किबुत्ज अलुमिम में एक कृषि प्रशिक्षण कार्यक्रम के लिए नेपाल से आए थे। माना जाता है कि वह गाजा में जीवित बचे एकमात्र गैर-इस्त्राइली और हिंदु बंधक थे। सोमवार देर रात हमास ने उनका शव इस्त्राइली अधिकारियों को सौंप दिया। जान बचाने के बाद किया था अपहरण बिपिन जोशी की इस्त्राइली यात्रा सितंबर 2023 में शुरू हुई, जब वह गाजा सीमा के पास स्थित किबुत्ज अलुमिम समुदाय में कृषि अध्ययन और कार्य कार्यक्रम के लिए 16 अन्य छात्रों के साथ शामिल हुए। इस

पहले के तहत नेपाली छात्रों को इस्त्राइली कृषि पद्धतियों का व्यावहारिक



प्रशिक्षण दिया गया। 7 अक्टूबर की सुबह जब हमास के चरमपंथियों ने अचानक हमला किया, तो छात्रों ने एक बम बंकर में शरण ली। टाइम्स ऑफ इस्त्राइल के अनुसार, जब अंदर ग्रेनेड फेंके गए, तो जोशी ने एक जिंदा ग्रेनेड

उठाया और उसे फटने से पहले ही फेंक दिया, जिससे कई लोगों की जान बच गई। हमले में वह घायल हो गए और बाद में हमास के बंदकधारी उन्हें पकड़कर गाजा ले गए। इसके बाद के इस्त्राइल सेना द्वारा जारी किए गए वीडियो फुटेज में जोशी को गाजा के शिफा अस्पताल में घसीटते हुए

ट्रंप ने क्लिंटन से मिली सराहना का किया स्वागत, अमेरिकी राष्ट्रपति को मिश्र का सर्वोच्च सम्मान

वॉशिंगटन (एजेंसी)। अपने पूर्ववर्ती राष्ट्रपति बिल क्लिंटन की तरफ से गाजा युद्धविराम की सराहना किए जाने पर अमेरिकी राष्ट्रपति डोनाल्ड ट्रंप ने इसका स्वागत किया है। इस दौरान ट्रंप ने उन्हें अपना दोस्त बताया और कहा उनके साथ मेरे पुराने संबंध हैं। अमेरिकी राष्ट्रपति डोनाल्ड ट्रंप ने पूर्व राष्ट्रपति बिल क्लिंटन की तारीफ का स्वागत किया है। बता दें कि, बिल क्लिंटन ने गाजा युद्धविराम समझौते में ट्रंप की भूमिका की प्रशंसा की थी। ट्रंप ने इसे बहुत अच्छा कहा और माना कि क्लिंटन सच कह रहे हैं। राष्ट्रपति ट्रंप ने बताया कि उनका बिल क्लिंटन से पुराना संबंध रहा है। उन्होंने कहा, 'वो मेरे दोस्त रहे हैं, वो और उनकी पत्नी हिलेरी क्लिंटन भी मेरी शादी में भी आए थे।' पूर्व अमेरिकी राष्ट्रपति बिल क्लिंटन ने सोशल मीडिया पर लिखा, 'राष्ट्रपति ट्रंप, उनकी टीम, कतर और अन्य देशों ने मिलकर इस समझौते को सफल बनाया।' उन्होंने इस मौके को स्थायी शांति दिशा में एक मौका बताया। ट्रंप ने गाजा युद्धविराम को लेकर दिया भाषण गाजा युद्धविराम को लेकर ट्रंप ने मिश्र के शहर शर्म अल-शेख में एक शांति सम्मेलन में भी भाषण दिया। उन्होंने इस समझौते को 'पश्चिम एशिया के लिए नए युग की शुरुआत' बताया। उन्होंने कहा, 'हमने वो कर दिखाया जो असंभव कहा जा रहा था। अब युद्ध खत्म हो गया है और एक नई सुबह आ रही है।' गाजा के पुनर्निर्माण पर भी बोले ट्रंप इस दौरान ट्रंप ने दोहराया कि गाजा के पुनर्निर्माण में मदद तो होगी लेकिन पैसा हिंसा के लिए इस्तेमाल नहीं होने दिया जाएगा। उन्होंने कहा 'हमने तय किया है कि गाजा को दोबारा खड़ा करेंगे, लेकिन हथियारबंदी नहीं होने देगे।' मिश्र के शहर शर्म अल-शेख में एक शांति सम्मेलन में 20 से ज्यादा देशों के नेता शामिल हुए।

स्पेसएक्स ने 40 माले की इमारत के बराबर रॉकेट का सफल परीक्षण किया, 11वीं उड़ान में हासिल की यह खासियत

वॉशिंगटन (एजेंसी)। दुनिया के सबसे अमीर कारोबारी एलन मस्क की कंपनी स्पेसएक्स ने फिर बड़ा कारनामा किया है। सबसे ताकतवर रॉकेट स्टारशिप का 11वां टेस्ट सफल रहा।

मंगलवार (14 अक्तूबर) को सुबह 5:00 बजे टेक्सस के बोका चिका से स्टारशिप की सफल लॉन्चिंग की गई। स्टारशिप की हिंद महासागर में लैंडिंग कराई गई। स्टारशिप अब तक का



सबसे बड़ा और सबसे शक्तिशाली रॉकेट है। जो कि टेक्सास के दक्षिणी सिरे से आकाश में गर्जना के साथ उड़ा। ब्रूस्टर रॉकेट अलग हो गया और योजना के मुताबिक मेक्सिको की खाड़ी में निर्यात रूप से प्रवेश किया, और स्टारशिप हिंद महासागर में उतरने से पहले अंतरिक्ष में

उड़ता रहा। 11वें परीक्षण का लाइव वीडियो स्टारशिप रॉकेट को परीक्षण उड़ान के दौरान प्रक्षेपित किया और पिछली बार (10वां टेस्ट) की तरह ही दुनिया के आधे हिस्से का सफलतापूर्वक चक्कर लगाया। ब्रूस्टर ने योजना के अनुसार मेक्सिको की खाड़ी में निर्यातित प्रवेश किया, और अंतरिक्ष यान हिंद महासागर में उतरने से पहले अंतरिक्ष में घूमता रहा। घटनास्थल से कुछ भी बरामद नहीं हुआ। सुपर हैवी ब्रूस्टर की अमेरिका की खाड़ी में वॉटर

लैंडिंग कराई गई, जबकि स्टारशिप की हिंद महासागर में वॉटर लैंडिंग हुई। रिपोर्ट्स के मुताबिक वे टेस्ट 1 घंटे 6 मिनट का था। स्टारशिप अंतरिक्ष यान (उपरी हिस्सा) और सुपर हैवी ब्रूस्टर (निचला हिस्सा) को पूरे तौर से स्टारशिप कहा जाता है। जिसका उद्देश्य भविष्य में रॉकेट को उड़ान भरने वाली जगह पर वापस लाने से जुड़े परीक्षण करना था। स्टारशिप की ऊंचाई 403 फीट है। जिसका उपयोग स्पेसएक्स के संस्थापक और सीईओ एलन मस्क मंगल ग्रह पर लोगों को भेजने के लिए करना चाहते हैं। दुनिया का सबसे बड़ा और शक्तिशाली रॉकेट स्पेसएक्स ने अंतरिक्ष यात्रियों को चंद्रमा पर वापस भेजने के अपने प्रयासों में दुनिया के सबसे बड़े और सबसे शक्तिशाली रॉकेट, स्टारशिप का उपयोग करने की योजना बनाई थी।